

बृहन्मुंबई महानगरपालिकेच्या आस्थापनेवरील
“प्रमुख सुरक्षा अधिकारी” या पदाच्या अर्हतेमध्ये
सुधारणा करण्याबाबत.

महाराष्ट्र शासन
नगर विकास विभाग
शासन निर्णय क्रमांक: बीएमसी-२५१५/प्र.क्र.७४९/नवि-२१
मंत्रालय, मुंबई ४०० ०३२.
दिनांक : ०१ मार्च, २०१६.

वाचा :-

१. बृहन्मुंबई महानगरपालिकेचे पत्र क्र.एमपीएस/२२१०, दिनांक २९.०५.२०१५.

प्रस्तावना :-

बृहन्मुंबई महानगरपालिकेने त्यांच्या आस्थापनेवरील “प्रमुख सुरक्षा अधिकारी” या पदाच्या पुर्वीच्या अर्हतेमध्ये सुधारणा करून ठराव क्रमांक १२८, दिनांक ०५.०५.२०१५ अन्वये सुधारीत अर्हता निश्चित केलेल्या आहेत. या सुधारीत अर्हतांना मान्यता देण्याची विनंती बृहन्मुंबई महानगरपालिकेने त्यांच्या दिनांक २९.०५.२०१५ च्या पत्रान्वये शासनास केली आहे. त्यानुसार बृहन्मुंबई महानगरपालिकेच्या आस्थापनेवरील “प्रमुख सुरक्षा अधिकारी” या पदाच्या अर्हतेमध्ये सुधारणा करण्याबाबत” शासनास विनंती करण्यात आली होती. महानगरपालिकेच्या आस्थापनेवरील प्रमुख सुरक्षा अधिकारी या पदाच्या सुधारीत अर्हतांना मंजूरी देण्याची बाब शासनाच्या विचाराधिन होती. यासंदर्भात शासनाने पुढीलप्रमाणे निर्णय घेतलेला आहे.

शासन निर्णय :-

बृहन्मुंबई महानगरपालिकेच्या आस्थापनेवरील “प्रमुख सुरक्षा अधिकारी” या पदाच्या सुधारीत अर्हतांस सोबतच्या परिशिष्ट “अ” मध्ये दर्शविल्याप्रमाणे मुंबई महानगरपालिका अधिनियम, १८८८ च्या कलम ८० ब (४) अन्वये शासन मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३०११५०८३७०२२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि.खरात)
अवर सचिव

प्रति,

१. मा. महापौर, बृहन्मुंबई महानगरपालिका, मुंबई.
२. आयुक्त, बृहन्मुंबई महानगरपालिका, मुंबई.

प्रत,

१. मा. राज्यपाल महोदयांचे सचिव.
२. मा. मुख्यमंत्री महोदयांचे सचिव.
३. मा. राज्यमंत्री (नवि) यांचे खाजगी सचिव.
४. सचिव (नवि-२) यांचे स्वीय सहायक.
५. निवडनस्ती, नवि-२१.

(शासन निर्णय नगर विकास विभाग क्रमांक बीएमसी-२५१५/प्रक्र.७४९/नवि-२१, दिनांक ०१ मार्च, २०१६ चे विवरणपत्र “अ”)

“बृहन्मुंबई महानगरपालिकेच्या “प्रमुख सुरक्षा अधिकारी” या पदाच्या सुधारीत अर्हता”

सदर पदावर खालीलपैकी एकाप्रकारे नियुक्ती करण्यात येईल :-

अ) पदोन्नतीने :-

- (१) मुंबई महानगरपालिका सुरक्षा दलात उपप्रमुख सुरक्षा अधिकारी पदावर पाच वर्षांचा अनुभव धारण करणाऱ्या उपप्रमुख सुरक्षा अधिकार्यांमधून सेवाज्येष्ठतेने.
- (२) उमेदवार माध्यमिक शालांत प्रमाणपत्र परीक्षेत किंवा तत्सम किंवा उच्चतम परीक्षेत १०० गुणांची प्रश्नपत्रिका असलेला मराठी विषय (उच्च स्तर किंवा निम्नस्तर) घेऊन उत्तीर्ण असावा. तथापि, त्याप्रमाणे नसल्यास व अन्य कारणास्तव सूट मिळण्यास पात्र नसल्यास महापालिका प्रशासनातर्फे घेण्यात येणारी मराठी भाषेची परीक्षा प्रचलित धोरणानुसार उत्तीर्ण असणे आवश्यक आहे.
- (३) अन्य कारणास्तव सूट मिळण्यास पात्र नसल्यास कर्मचारी “ डी.ओ.ई.ए.सी.सी.” सोसायटीचे “सी.सी.सी.” किंवा “ओ” स्तर किंवा “ए” स्तर किंवा “बी” स्तर किंवा “सी” स्तरावरील प्रमाणपत्र किंवा महाराष्ट्र राज्य उच्च आणि तांत्रिक शिक्षण मंडळाचे एम.एस.सी.आय.टी. किंवा जी.ई.सी.टी. चे प्रमाणपत्रधारक असावा किंवा सदर प्रमाणपत्र सादर करण्यास सूट देण्याकरीता उमेदवाराने शासनाने वेळोवेळी संगणक हाताळणी/वापराबाबत मान्यता दिलेला अभ्यासक्रम पूर्ण केलेला असावा. तथापि, त्याप्रमाणे नसल्यास प्रचलित धोरणानुसार प्रशासनाने संगणक ज्ञानाबाबतचे विहित प्रमाणपत्र प्राप्त करण्यासाठी विशिष्ट कालावधी विहित केलेला असल्यास सदर कालावधीत संगणक ज्ञानाचे प्रमाणपत्र प्राप्त करणे बंधनकारक राहील.

ब) निवडीने:-

उमेदवारांमधून निवड करून जे (पदोन्नतीने उपलब्ध न झाल्यास)

- (१) उमेदवार बृहन्मुंबई महानगरपालिकेच्या सेवेत आगोदरच नसल्यास त्याचे वय ४५ वर्षांपेक्षा जास्त नसावे, मागासवर्गीयांच्या बाबतीत वय ५० वर्षे.
- (२) मान्यताप्राप्त विद्यापीठाची कला, वाणिज्य, विज्ञान किंवा कायदा या शाखेतील पदवी धारण करणारा आणि त्यानंतर

- (३) मोठ्या संस्थेच्या जबाबदारीच्या पदावरील सुरक्षा कामाचा १० वर्षांचा अनुभव असावा ज्या पदाची जबाबदारी बृहन्मुंबई महानगरपालिकेतील उपप्रमुख सुरक्षा अधिकारी जबाबदारीला तत्सम आहे.
- (४) उमेदवार माध्यमिक शालांत प्रमाणपत्र किंवा तत्सम किंवा उच्चतम परिक्षेत १०० गुणांची प्रश्नपत्रिका असलेला मराठी विषय (उच्च स्तर किंवा निम्न स्तर) घेऊन उत्तीर्ण असावा.
- (५) उमेदवार “डी.ओ.ई.ए.सी.सी.” सोसायटीचे “सी.सी.सी.” किंवा “ओ” स्तर किंवा “ए” स्तर किंवा “बी” स्तर किंवा “सी” स्तरावरील प्रमाणपत्र किंवा महाराष्ट्र राज्य उच्च आणि तांत्रिक शिक्षण मंडळाचे एम.एस.सी.आय.टी. किंवा जी.ई.सी.टी. चे प्रमाणपत्रधारक असावा किंवा सदर प्रमाणपत्र सादर करण्यास सूट देण्याकरिता उमेदवाराने शासनाने वेळोवेळी संगणक हाताळणी/वापराबाबत मान्यता दिलेला अभ्यासक्रम पूर्ण केलेला असावा.

मात्र, अपवादात्मक अर्हता किंवा अनुभव धारण करणाऱ्या वय वर्षे ५० पेक्षा जास्त नसलेल्या उमेदवारांसाठी वयोमर्यादा शिथिल करण्यात येईल. पुढे अशी तरतूद आहे की, अनुसूचित जाती, बौद्ध म्हणून धर्मांतर केलेल्या अनुसूचित जाती, अनुसूचित जमाती, भटक्या आणि विमुक्त जमातीच्या उमेदवारांच्या बाबतीत निवडीच्या कोणत्याही टप्प्यावर आयोगाचे असे मत झाले की, त्यांच्यासाठी आरक्षित असलेली पदे भरण्यासाठी आवश्यक तो अनुभव धारण करणारे या जातीचे उमेदवार पुरेशा संख्येने उपलब्ध होण्याची शक्यता नाही, तर आयोग आपल्या स्वेच्छेनुसार अनुभवाच्या कालावधीची अट शिथिल करेल.

(स.दि.खरात)

अवर सचिव